



ဝန်ရင်း

Read on the move

လွန်းထားထား

မုန်တိုင်း၏ကဗျာ



ပထမကဏ္ဍ

‘Status ...’

ထိုစကားလုံးက သူနှင့် သူမအကြားတွင် အင်မတန်ခိုင်ခံ့သော တံတိုင်းတစ်ခုအဖြစ် လုံလောက်စွာပင် ပိတ်ပင်ပစ်လိုက်ပါသည်။ သို့ရာတွင် သူနှင့် သူမသည် မာနကြီးရာတွင် သူမတူအောင် ပြောင်မြောက်သူများတည်း။ ချစ်ကြဖို့ အတွက်လည်း မာနကြီးခဲ့ကြသည်။ ထို့ပြင် ခွဲကြဖို့ အတွက်လည်း မာနကြီးခဲ့ကြသည်။

သူမ၏ မာနကတော့ ဂုဏ်ဒြပ်အဆင့်အတန်း မာနနှင့် ပညာမာနဖြစ်ပြီး သူ၏ မာနကတော့ ပစ္စည်းမဲ့မာနနှင့် ယောက်ျားတစ်ယောက်၏ မနာ ဖြစ်လေသည်။

သူနှင့် သူမသည် ဆန့်ကျင့်ဘက်စရိုက်အလေ့အထများ အဆင့်အတန်းများ ဖြင့် ဖွဲ့စည်းထားသော လူနှစ်ယောက်ဖြစ်ပြီး မာနပြိုင်ပွဲ ... စိန်ခေါ်ပွဲများ တွင် လွင့်မျောနေကြသည် လည်း ဖြစ်၏။ သူမတို့ နှစ်ယောက်တွင် ဘယ်နေရာမှာ မှ တူညီမှုမရှိပါ။ စရိုက်လည်း မတူပါ။ လောကကြီးကို ရှုမြင်သုံးသပ်ရာတွင် လည်း မတူပါ။ ဘဝကို ဖက်တွယ်ဆုပ်ကိုင်ထားပုံလည်း မတူပါ။ အတွေးအခေါ် ... အယူအဆများ လည်း မတူပါ။

သို့သော် တစ်နေရာတွင် တော့ သူမတို့ နှစ်ယောက် အံ့မခန်းဖွယ် တိုက်ဆိုင်တူညီနေခဲ့ကြသည် မှာ ယုံမှားသံသယဖြစ်ဖွယ် မရှိပါ။ တကယ်

အမှန်ပဲ ဖြစ်သည်။ ။

ယ င်းမ္၊ သူမနှင့် သူသည် တစ်ယောက်ကိုတစ်ယောက် အသေအကြေ ချစ်ကြိုက်စွဲမက်ကြခြင်းတည်း။ (ထိုအချက်ကို နှစ်ယောက်စလုံး လွယ်လွယ်ကူကူနှင့် ဝန်ခံခဲ့ကြသည် တော့ မဟုတ်ပါ။ အခက်အခဲများ စွာ ... လျှို့ဝှက်ချက်များ စွာ ... မာယာပရိယာယ်များ စွာကြားမှ ပေါက်ကွဲ ပွင့်ထွက်လာရသော အချစ်ဖြစ်သည်။ ။)

သူနှင့်သူမသည် တစ်ယောက်နှင့်တစ်ယောက် မျက်စိအောက်က အပျောက်မခံနိုင်လောက်အောင် ချစ်ခင်မြတ်နိုးကြလင့်ကစား နှစ်ယောက်တွေ့လျှင် မမြင်ချင်ဟန်ဆောင်ကြဖို့ လည်း ဝန်မလေးပါ။

ထို့အတွက် အားလုံး၏ တရားခံမှာ ‘Status’ (အဆင့်အတန်း) သာ ဖြစ်ရမည်ဟု သူမက လွယ်လင့်တကူပင် ကောက်ချက်ဆွဲခဲ့ပါသည်။ ။

*